

L-ILMA GHALL-BELT VALLETTA

Meta l-Gran Mastru Jean de Valette dit Parisot nhar it-28 ta' Marzu 1566 kien tefa s-sisien tal-belt il-ġdida fuq il-Gholja ta' Xiber Ras, u kien ta' l-isem ta' Valletta u parti mill-arma ta' kunjom il-familja tiegħu, l-akbar dif-fikultà li kien sab kien in-nuqqas ta' ilma.

Għalhekk, kienu haffru bosta bjar fin-naħa t'isfel tal-belt, u bdew iġibu l-ilma mill-Marsa fuq braken, biex iferrawh fihom.

Belt mingħajr ilma kienet qisha ġisem bla ruħ.


Kull Gran Mastru li lahaq warajh, stinka u habrek bix jara kif jirmedja, għaliex f'każ ta' assedju ieħor, dawk li jkunu qegħdin ġewwa s-swar, żguri li kienu jmutu bil-għatx.

Waqt li kienu qed ihaffru u jwittu l-blat, b'ċikka, kienu ltaqghu ma' nixxiegha żgħira ta' ilma, u tghidx kemm ferħu u għamlu festi għal din is-sejba. Iżda kienet ferħa meqjusa għaliex f'tit ġimghat wara nixfet u ma baqatx tnixxi aktar ilma.

Fl-aħħar il-Gran Mastru Alof de Wignacourt kien twebbel sew li jirmedja għan-nuqqas ta' l-ilma fil-belt. Stieden lill-Patri Nikola Tomasucci, Ġizwita minn Milan, biex jigi hawn u jjeħu f'idejh l-intrapriża għas-sejbin ta' l-ilma.

Wara li studjaw u raw mnejn l-aktar li hawn depostu ta' ilma fil-gżira, sabu li l-akbar għadd ta' nixxighat ta' ilma jinsabu fl-inħawi ta' Had-Dingli. Dan, imħabba l-qagħda ġeo-fiżika tar-raħal, kważi fl-għola nħawi tal-gżira, u fejn hemm is-saffi tal-blat tista' tghid kollha tal-ġeoloġija Maltija, l-ilma li jnixxi mill-blat ta' fuq, jieqaf fuq is-saff tat-tafal, li qieghed taht, għaliex ma jghaddix minnu.

L-inħawi jinsabu 'l barra minn Had-Dingli, u huma maghrufa bl-ismijiet, sal-lum, ta' Djar Handul, tax-Xagħra, Hofriet ir-Rizz. Thaffru kanali u gandotti taht l-art għal medda ġmielha, holqu xogħol u ghejxien għal bosta haddiema, u qabdu l-ilmijiet għal ġewwa fihom. Uħud minn dawk li kellhom dawk l-



artijiet tnaffru u xtaqu joħolqu l-inkwiet ukoll. B'danakollu, ix-xogħol baqa' sejjer.

Dawn l-għejjun għaqduhom ma' għejjun oħra fl-inħawi ta' Ghajn Qajjed, ta' Ghajn Ċiumi, ta' Ghajn Turgien ta' Busugrilla, biex imbagħad ziedu n-nixxigħat tal-Borġi ta' l-Imtarfa, u l-oħra ta' Migra ta' Misraħ Musa, u dawk ta' Wied il-Busbies u ta' Hargiet Mewwija.

Ix-xogħol beda fis-sena 1610.

Iżda meta kienu qorbu lejn H'Attard, il-Patri Tomasucci, mingħajr ma kien ta' ebda raġuni, kien fettillu jitlaq, u x-xogħol ħaduh f'idejhom Andrea da Trapani, Giuseppe da Palermo, u Ġanni Attard.

Minn hdejn iċ-ċimiterju ta' H'Attard sa Fleur-de-Lys, hemm nitfa ta' dekliv, jiġifieri l-art tinżel u tmil l-isfel, u l-aktar lejn l-Imreihel, u għalhekk, bħal ma kienu jagħmlu r-Rumani fil-qedem kull fejn kienu jaħkmu, bnew arkati, aktar għolja mill-art, biex il-katusi, jew kannen, jibqgħu fid-dritt, u l-ilma jibqa' jistgħadar bħal

kieku kien mixi fuq it-triq.

Wara ftit wasal hawn ukoll espert Taljan ieħor, Bontadino de Bontadino, minn Bolonja (Italja), u kompli x-xogħol. Imma ġurnata waħda xi ħadd kien ferih għall-mewt, u Bontadini ħalla ġildu hawn.

Dawk l-arkati nafuhom bl-isem ta' akwedott, u narawh minn H'Attard medda kbira sat-Turretta, ta' Santa Venera, fejn l-art terġa' tibda żurzieqa, u l-katusi moħbija taħt l-art.

L-akwedott sar bi flus il-Gran Mastru Aloy de Wignacourt u kien qam 154,864 skudi ta' Malta, li minnhom il-Gran Mastru ħareġ 114,864, billi 40,000 skud kienu ittieħdu minn fuq il-qliegħ tal-qamħ.

Ħad-Dingli, l-iċken raħal dak iż-żmien, bil-ġid naturali li taħ il-Ħallieg ta' kolloxx, ta l-ħajja lill-belt tal-Kavaleri, belt mibnija kollha palazzi u knejjes mill-isbaħ.

Kavaler Joseph Galea

jaqbad minn paġna 3

Santa Marija fethet il-Banka tal-Lottu għall-ewwel darba. Ir-riċevitur tal-lottu huwa is-Sur Robert Vella. Nisperaw li bħal dejjem ikollna l-koperazzjoni tagħkom.

Is-Sinjura G. Giordano għoġobha tagħti Leġġu bħala donazzjoni lill-Każin tal-Banda Santa Marija. Ta' dan aħna nirringrazzjawha u nisperaw illi nies oħra jithajru minn dan il-

ġest ġeneruż.

Il-President flimkien mal-kumitati jixtieq jirringrazzja lil dawk kollha li b'xi mod jew ieħor għenu biex il-Bazaar b'risq il-Każin tal-Banda Santa Marija jkun daqshekk suċċess. Grazzi b'mod speċjali lill-membri tas-sotto kumitat nisa li taw is-sehem sħiħ tagħhom matul il-jiem tal-Bazaar.

It-Tberik tal-Każin tal-Banda Santa Marija, fl-okkażjoni ta' l-Għid il-Kbir, għandu jsir nhar il-Ħadd 7 ta' Ġunju, 1987 fl-għaxra ta' filgħodu.

Nixtiequ nagħmlu appell lis-soċi kollha sabiex għal din l-okkażjoni jattendu numerużi.

Dan għandu jitqies bħala avviż lill-membri kollha tal-Każin tal-Banda Santa Marija.



NIKET

Il-Kumitat juri sogħba għat-telfa tas-soċji:

Anthony Bonello

Carmel Sammut

u jagħti l-kondoljanzi lill-familjari tagħhom. Aghthom O Mulej, il-Mistrieħ ta' Dejjem.